

FEJQAN WIEHED MAGHMUL TNEJN ?

Li kieku jien kont Papa (haġa li setgħet ġrat, għax bin Adam jitwied *tabula rasa*, jista' jsir l-akbar qaddis, u jista' jsir l-akbar xitan), kieku kont nohroġ liġi li kull familja Kattolka, għandha tghaddi għaxar minuti kull jum, qari tal-Evangelju. Tibda b'ta' san Mattew, taqra biċċa kull jum, u ttejjem b'ta' san Ġwann. Imbagħad tarġa' tibda mill-*g d i d* minn ta' san Mattew, u tibqa' sejjer bħal qabel, bit-tlieta l-oħra. Għax l-Evangelju huwa l-*Istatut*, *j e w* Qanûn, siesi u ewlieni, tal-hajja tan-Nisrani u jehtieg li n-Nisrani jzommu dejjem quddiem għajnejh. Imma biex tkun taf sewwa l-Evangelju x'fih, m'hux biż-żejjed li *taqrah* imma trid ukoll **TIDRAH**.

Għax, l-Evangelju ta' min jisthajju xi għar kbir, qisu bħal Għar Dalam, b'hafna rkejjen u mogħdijiet, drabi baxxi u mudlama, li ma tintebahx bihom mill-ewwel; u meta tintebah b'xi waħda minnhom, qabel ma tidra l-għar sewwa, donnu l-hejl ma jagħtikx li tidhol tara hemm ġewwa x'hemm. Issa, bħalli kieku, għad li hawn raxxa nies sewwa li għandhom il-Bibbja d-dar, u drabi jaqraw fiha; kemm minnhom intebhu li fl-Evangelju ta' san Mark, fost *o h r a j n*, hemm dil-haġa għariba: minn fejqan wiehed li fejjaq Ġesù, il-kopisti aktarx li għamlu tnejn?... Mela!... Kien hemm wiehed raġel, *truax*, *ibkem*, u *aghma*, u Ġesù fejjqu; u fl-Evangelju ta' san Mark, dan il-fejqan donnu li hu miktub darbtejn. Darba hemm miktub li Ġesù fejjaq wiehed *truax* u *ibkem*, u darba li fejjaq wiehed *aghma*! Dawn iż-żewġ grajjiet (li aktarx huma grajja waħda), miktubin: il-waħda kap.

VII, versi minn 32 sal-aħħar, u l-oħra kap. VIII, versi 22-26.

"Imma", xi hadd isaqsi, "għaliex taħseb li dan hu fejqan wiehed magħmul tnejn?"

L-ewwel nett, qabbilhom ma' xulxin u ara int in-nifsek, kif il-kliem tagħhom xorta waħda: a), ġebulu l-marid, il-wiehed (l-ibkem), u ġebulu l-marid l-iehor (l-aghma; b), talbuh imissu l-wiehed, u talbuh iqiegħed idejh fuqu (mela jmissu), l-iehor; c), Ġesù haġu għalih waħdu, l-wiehed; u haġu għalih waħdu l-iehor; d), fejjqu bir-riq, li wiehed, u fejjqu bir-riq lill-iehor; e), Ġesù ried li hadd ma jkun jaf fuq il-fejqan tal-ibkem, u hekk ukoll fuq il-fejqan tal-aghma... X'jidhirlek? Hames eġġ-mejjja bħal xulxin, xorta waħda, fil-ġrajja l-waħda u l-oħra!... Din qisha ma hix *kumbinazzjoni*! Għax *kumbinazzjoni* tkun waħda; l-aqwa tnejn; m'hux hames *kumbinazzjoni* jiet bħal xulxin, wara xulxin!

Issa, qabbel dan li kiteb san Mark ma' dak li kiteb san Mattew, kap IX, versi 32-34, li (lil Ġesù) ġebulu (1) wiehed ibkem, maħkum minn ruħ hażina, u fejjqu; u l-Faresin qalu li kien fejjqu bil-qawwa tax-xitan. U mill-ġdid fil-kap. XII, versi 22-24 (2): ġebulu (1) wiehed, maħkum minn ruħ hażina, **AGHMA** u **IBKEM** (arahom, iż-żewġ fejqanijiet ta' san Mark!), u fejjqu, hekk li sar jitkellem u jara. U n-nies stagħġbu bih u fahhruh (qabbel dan ma' san Mark, VII, 37), u l-Faresin qalu li kien fejjqu bil-qawwa tax-xitan (ara wkoll Luqa, XI, 14). Mela, hemm hafna x'jagħtik taħseb li dawn iż-żewġ grajjiet li **semmejna**, li huma miktuba fl-Evangelju ta' san Mark, b'dak ix-xebh

kollu li hemm bejniethom, huma ġrajja waħda, magħmula tnejn.

Imma, jekk inhu hekk, kif ġara dan, li fejqan wiehed sar tnejn, f'san Mark u f'san Mattew ukoll?

Kif ġara dan jiftiehem malajr, għax dan hu (sa fejn jidher) l-aktar miraklu ċar li għamel Gesù (3), għax lil dan ir-raġel, billi kien *ibkem*, *truax* u *aghma*, fil-pajjiż kull hadd kien jafu; għax la darba kien *ibkem* għax kien *truax*, mela kien hekk minn twelidu (4). Fuq għageb bhal dan, haġa li tiġi minnha, Betsajda, fejn dak ir-raġel kien jinsab, qamet xewwiexa waħda, kull hadd jithaddet fuqu. Hekk il-ġrajja f'halq in-nies tbiddlet, u biż-żmien inhaseb li kienu tnejn li fejjaq Gesù, wiehed *ibkem*, u iehor

aghma. U fl-Evangelju baqa'-baqa' sa nkiteb hekk.

BEN JEHUZA.

(1) Innota hawn il-kelma: "Ġebulu", xorta waħda bhal fl-Evangelju ta' san Mark.

(2) Li dawn iż-żewġ mirakli fl-Evangelju ta' san Mattew donnhom ġrajja waħda, juri l-kliem: "u ġebulu", fil-bidu; "kien mahkum minn ruh hażina," fin-nofs, u: "il-Faresin qalu li kien fejjqu bil-qawwa tax-xitan", fl-aħhar ta' kull wiehed.

(3) Kemm tahom ġewwa lil Faresin dan il-għageb, jidher għax warajh biddlu t-tattka; qalulu l-l Gesu': "Urina eghliem mis-sema!" Ara Mark, VIII, 11.

(4) Għax li ttarrax fi kburitu, ma kienu ikun *ibkem*; u li kieku tbikkem b'qatgha, ma kienu ikun *truax*. Jen naf wiehed il-Palestina li kien tbikkem b'qatgha; jisma' u jifhem kull ma tgh'dlu. Kien tbikkem għax f'żoghru waqa' fin-nar.

IŻ-ŻBIB.

Wiehed raġel wasal Franza minn Tunes, u meta n-nies tad-Dwana fettxewlu fil-bagalji, fost il-hwejjeg sabulu borza żbib, u qalulu li dak iż-żbib ma kienu jista' jdaħhlu ġewwa Franza, għax il-Liġi ta' hemm ma thallix li jsir dan. "Imma nista' nhallas xi haġa dazju u ndaħhlu, jew naghmel permess? "Le," qalulu. "Ma hemmx ebda tama. Ikollok tarmih". "U jien ma narmiħx!" wieġeb ir-raġel. "Trid naghmlu mħatra li daż-żbib indaħhlu f'pajjiżkom, u quddiem għajnejkom?" "Naghmlu!" qallu wiehed, u għamlu mħatra ta' hames liri.

Għal hekk dak ir-raġel qaghad bil-qegħda hemm ġewwa d-dwana stess u beda jiekol iż-żbib, u waħda-waħda, kielu kollu. Imbagħad raġa' mar biex jidhol, u kellhom idaħhluh. "Kif daħal qallu dak tal-imħatra: "Ġib il-hames liri!" "Il-hames liri tihomli int," qallu dak. "għax iż-żbib ma daħhaltux f'idi, imma daħhaltu xorta waħda, għax daħhaltu f'zaqqi!"

QWIEL TAL-PALESTINA

Kelb il-emîr, hu emîr. "Il-kelb tal-Princep, ukoll Princep." Qawl sabiħ u fiħ id-dawl. Il-kbarat jagħmlu li jridu hadd ma jissogra jlumhom, huma u qrabathom u hbiebhom, u saħansitra l-klieb tagħhom. Hekk hu ftit jew wisq kull imkien, imma l-aktar fl-artijiet tal-Għarab.

Aza kân il-qamar magħak, la tbâl l-engôm. "Jekk għandek il-qamar mieghek, thabbelx rasek fuq il-kwiekeb". Jiġifieri: jekk għandek lil xi hadd kbir u qawwi li jaqbeż għalik, hallihom jgħidu li jridu fuqek in-nies id-dgħajfa u l-baxxi.